

காந்தீயம்

அகில இலங்கைக் காந்தி சேவா சங்கத்தின் திங்கள் வெளியீடு

Registered at the G. P. O. as a Newspaper in Ceylon

அறிவிப்பு
காந்தீய - சர்வோதய இலட்சியங்களுக்கமைய கிராமங்களிலும் நகரங்களிலும் சேவை செய்வதற்கு ஊழியர்கள் தேவை விபரங்களுக்கு:-
காந்தி நிலையம்
உருத்திரபுரம்

மலர் 8 | காந்தி நிலையம் - உருத்திரபுரம் (காந்தி ஆண்டு 101) 1971 ஜனவரி | இதழ் 4

சர்வோதய தின சிந்தனை

தனிமனிதரையும் சமுதாயத்தையும் உயர்த்தவல்ல சக்தியாக்கிரக வாழ்க்கைக்கு முதலில் வேண்டிய தகுதி தியாக உணர்வு. ஆகையால் இவ்வாழ்க்கை முறையை காந்தியடிகள் தென்னாபிரிக்காவில் சோதனை செய்த காலத்தில் அவர் தியாகத்தின் முக்கியத்துவம் குறித்து மக்களுக்கு எடுத்துக் கூற ஆரம்பித்தார். தியாகத்தின் மேன்மையை வலியுறுத்தி அவர் அக்காலத்தில் எழுதிய ஒரு கட்டுரையிலிருந்து ஒருபகுதியை இங்கு அன்பர்களின் சர்வோதய தின சிந்தனைக்குத் தருகிறோம்.

“ தியாகமே வாழ்க்கையின் நியதியாகும். அது வாழ்க்கையின் ஒவ்வொரு நுழையாலும் ஊடுருவி ஆதிக்கம் செலுத்தி வருகிறது. வியாபார நடைமுறையில் கூறவதாயின், தகுந்த விலை கொடுக்காமல் நாம் எதையும் பெறமுடியாதென்பதாகும். அதுபோல் தகுந்த தியாகமின்றி நாம் எதையும் சாதிக்கமுடியாது. நாம் பெறவிரும்பும், சுபிட்சத்திற்கு ஏற்ற விலைகொடுக்க வேண்டும் அதாவது தியாகம் செய்யத்தயாராகவேண்டும்.

காந்தியடிகளை நினைவுகூரும் சர்வோதய தினத்தில் அவர் மேலே கொடுத்துள்ள “தியாகம்” என்ற உரை கல்லில் நம்மை நாமே உரைத்துப்பார்போம் சமுதய நலத்திற்கு தேசநலனுக்கு நான் என்ன செய்ய வேண்டும்? என்பதைவிட “சமுதாயமும் தேசமும் எனக்கு என்ன செய்ய வேண்டும்? என்பதையே இன்று நாம் ஒவ்வொரு

வரும்பாராட்டிக் கொண்டிருக்கிறோம். அரசாங்க ஊழியர்கள் தங்கள் நலனையே பெரிது படுத்துகிறார்கள். கல்லூரிப் பேராசிரியர்கள் களும் தங்களுக்கு ஊதியம் போதாது என்கிறார்கள். வியபாரிகள் தங்கள் இலப விகிதம் குறைந்து விட்டதே என்று அங்கலாய்க்கிறார்கள். தொழிலதிபர்கள் “ஐயா நாங்கள் எப்படி வாழ்வோம்!” என்று புலம்புகிறார்கள்.

இவர்கள் எல்லோரும் தங்கள் சுயநலம் பாராட்டிக் கொண்டிருக்க இந்த தேசம் இன்றைய நிலையிலேனும் சுபித்திருக்க வேறுயாரேனும் ஒருவர் தியாகம் செய்து கொண்டிருக்க வேண்டுமல்லவா! அவர் தான் இன்றைய சமுதாயத்தின் அடித்தளத்தில் இருக்கும் உழவன்!

சமுதாயத்தில் நம்மை விடக்கீழ்த்தட்டிலே இருப்பவர்களை நோக்கும் தியாக சிந்தனையிலிருந்து உருவானது தான் காந்தி அடிகளின் “கடையருக்கும் கடைத் தேற்றம்” என்ற சர்வோதய சிந்தனையாகும். அவரவர் சுயநலத்தை அதிகமாகப் பாராட்டாமல் பொது நலத்தைப் பாராட்டி நம்மால் இயன்ற தியாகத்தை ஆற்ற முன்வரும் போது தயன் வினோபா அடிகளின் கிராம தானம் பெருள் பொதிந்த தாகத்தோன்றும். காந்தியடிகள் விளக்கிய கதர்த்தத்தவம் புலனாகும். பொது நலத்தில் தான் சுயநலம் பொதிந்திருக்கும் முடியும் என்பதை வலியுறுத்தும் சுதேசி தர்மம் விளங்கும்.

‘இன்று நாம் தியாகத்தைப் பற்றி மாதிரி விபரம் தியாகத்தின் மகத்துவத்தைப் பற்றிச் சிந்திப்போம் ஒரு மனிதன் அதைப் பற்றி எவ்வளவு அதிகமாகச் சிந்திக்கிறானோ, அவ்வளவிற்கு அவன் அதைப் பற்றி அதிகமாக அறிந்து கொள்கிறான். புத்திசாலிகள் அகை அறித்து மனத்தில் அனுபவிப்பதே நடுநிற்கமாட்டார்கள். அதைப் பற்றி அறிந்து கொண்ட பின்னர் அத்தகைய தியாகம் செய்ய முன்வரவும் செய்வார்கள்’ என்று காந்தியடிகள் அதே கட்டுரையில் மேலும் கூறுகிறார்.

நன்றி; கிராமராஜ்யம்.

கொட்டாஞ்சேனையில் கள்ளு ஒழிந்தது

கொழும்பு - கொட்டாஞ்சேனையிலுள்ள ஆலயங்களுக்கு சம்பமாக இருந்த கள்ளுத்தவறையை அகற்ற வேண்டும் என்ற கிளர்ச்சியின் படினுக கள்ளுத்தவறையை தேவையா? இல்லையா? என்ற பிரச்சனையின் மீது 25.1.1971 ஆம் திகதி நடைபெற்ற வாக்கெடுப்பில் பொதுமக்கள் மிகவும் அக்கறை காட்டினர். விரதானமாக தாய்க்குலத்தினர் தீவிர பங்கெடுத்தனர். வாக்கெடுப்பின் பலபலன் என்ன தெரியுமா? “கள்ளு” அரக்கன் மாண்டான் என்பது தான்.

(4 ஆம் பக்கம் பார்க்கவும்)



உருத்திரபுரம், (இலங்கை)

தொலை பேசி: 254

கிளிநொச்சி

காந்தி ஆண்டு 101

1971 ஜனவரி

சத்திய விஞ்ஞானம்

எத்தனையோ விஞ்ஞானிகள் எத்தனையோ வகையான பரிசோதனைகளை நடாத்தியிருக்கிறார்கள். எல்லோரும் சடப்பொருள்களின் தோற்றம், இயக்கம் ஆகியவற்றைக் கண்டு பிடிப்பதிலேயே தம் காலத்தைச் செலவளித்தார்கள். அங்குதாம் கண்ட உண்மைகளை மனித குலத்திற்குப் பயன்பட வைத்தார்கள். ஆயின்சடம், மனிதன், ஒழுக்கம், உலகு என்று சொல்லப்படுகின்ற எல்லாவற்றையும் அவற்றின் இயல்புகள் புலப்பட ஒருங்குவைத்துப் பரிசோதனை செய்து உண்மை பெற முயன்றவரும் நோற்றவரும் மகாத்மா காந்தி அடிகளே ஆவர்.

தம் வாழ்க்கை வரலாற்றைச் சத்திய சோதனை என்று ஏன் அவர் குறித்தார்? உண்மையில் அந்நூலில் இடம் பெற்ற நூற்பொருள் யாது? தனித் தனிப்பொருள்களின் தோற்றம், ஆக்கம், இயக்கம் ஆகியவற்றை மட்டும் கருத்திற்கொள்ளாது மனிதனையே மையமாகக் கொண்டு பரிபூரண உண்மையை அறியவே மகாத்மா பரிசோதனைகள் நடாத்தினார். சத்தியசோதனை என்கின்ற பொழுது, சத்தியத்தோடு நடாத்திய பரிசோதனைகள் என்பது தான் அதன் உண்மைக்கருத்து. சத்தியத்தின் உண்மைச் சொரூபத்தை இயல்பை அறிய அவர் மனிதவாழ்க்கையையே ஆய்கூடமாகக் கொண்டார். இவர் பரிசோதனைகளில் நாம் முக்கியமாகக் கருத்திற்கொள்ள வேண்டிய உண்மைகள் இரண்டு.

முதலாவதாக உண்மை என்பது தனிப்பட்டுப் பின்னமடைந்து நிற்கும் ஒரு பொருளிலிருந்து, நிகழ்ச்சியிலிருந்து பெறக்கூடியதன்று என்பது. தனி ஒருவர் தம்வாழ்க்கையிற் கண்டது தான் நிறை உண்மை என்று கூறிக் கொள்ள முடியாது. அது பகுதி உண்மையாகும். மனித குலம் முழுவதும் உறவு பட்டுப் பொதுப்பட உணரும் உண்மைதான் பரிபூரண உண்மையாக நிற்கமுடியும். இந்த உண்மையை அறியுமுகமாகவே மகாத்மாவின் அரசியல் நடவடிக்கைகள், சமூகநடவடிக்கைகள், பொருளியல் நடவடிக்கைகள், தனிப்பட்டவர் ஒழுக்க நடவடிக்கைகள் அமைக்கப் பெற்றன. அவர் இத்துறையில் நடாத்திய பரிசோதனைகள் யாவும் அவ்வத்துறையில் உள்ள இம்சையும் சீர்கேட்டையும் ஒழித்து உண்மையை அறிவதற்கேயாம். இங்கு உண்மையென்பது, தனி ஒருவனுக்கு உண்மையாகத்தோன்றுவதை மட்டும் அறியவே, அல்லது சமூக வியலில் உண்மையாகத் தோன்றுவதை மட்டும் அறியவோ, அல்லது, அரசியலில் மட்டும் உண்மையாகத் தோன்றுவதை அறியவோ அன்று. இத்துறைகள் யாவற்றிலும் பொதுப்பட நிற்கும் உண்மையை அறியவே அவருடைய பரிசோதனைகள் யாவும் நடந்தன.

இப்பரிசோதனைகளில் அடுத்ததுமிக முக்கியமாக விளங்குவதும் நமக்கும் உலகிற்கும் என்றும் அழியாது நின்று வழிகாட்டக்கூடியதுமான பண்பு இது தான். உண்மையைத் தனிச் சிந்தனையால் அறிய முடியாது; செய்கை முறையால் அறியவேண்டும் என்பதாம்.

மகாத்மா காந்தி அடிகள் உண்மையே, சத்தியமே இறைவன் என்பார்கள். சத்தியத்தை, இறைவனை நேருக்கு நேர் தரிசிக்க வேண்டுமென்றால், தியானமோ, சிந்தனையோ போதாது. கருமமே கண்ணகக் கொள்ள வேண்டும். கடவுள் உடம் பெடுத்து நம்முள் வருவருவதில்லை; கடவுள் யாதயினும் ஒரு வடிவில் நமக்குக் காட்சி அளிப்பார்; கடவுள் செயல் வடிவிலேயே நமக்குக் காட்சியளிப்பார்; என்பதே மகாத்மா நமக்குக்கற்பித்த பெரும் பாடம்.

வரவு செலவு

அகில இலங்கைக் காந்தி சேவா சங்கக் கொழும்புக் கிளை சர்வோதய நிகேதனம் [1970 டிசம்பர்] வரவு செலவு விபரம்.

வரவு	ரூபா	சதம்
கையிருப்பு	2	47
சர்வோதயபாத்திரம்	14	53
சம்பத்துத்தானம்	15	00
விடுதிக்கட்டணம்	50	00
காந்தியம்	87	30
கட்டடம்	181	00
அரிசி	114	50
சர்வோதய அச்சகம்	600	00
மொத்தம் செலவு	1064	80
உணவு	53	52
பிரயாணம்	10	70
தபால்	3	80
சலவை		05
மாணவர்செலவு	8	05
சர்வோதய அச்சகம்	43	40
நானாவிதம்	7	00
கோசுலம்		85
வயித்தியம்	2	76
காந்தியம்	5	00
கமம்	2	50
சம்பளம்—கைச்செலவு	12	00
வெளிச்சம்	1	65
கையிருப்பு	913	52
மொத்தம்	1064	80

அவரின் சத்திய சோதனையின் அடக்கப் பொருள் இதே. இத்தத்துவத்தை நாம் ஆராய்ந்தால் நாம் இன்னும் பல உண்மைகளை அறியலாம். கடவுளை அறிய வேண்டுமெனில் பணிசெய்துதான் அறியவேண்டுமென்பது சத்தியசோதனையின் அடக்கப் பொருள்.

இந்த உண்மையை மனித வாழ்க்கையெனும் ஆய்கூடத்தில் நடாத்திய சத்திய விஞ்ஞானப் பரிசோதனைகள் மூலம் அவர் நமக்கு அறிவித்துள்ளார்.

இ. இரத்தினம்

பேச்சை சுருக்கு செயலைப் பெருக்கு

“ உண்டி சுருக்கு” என்று ஓளவையார் அன்று கூறினார். உணவுப்பற்றைக் குறைமலிந்துள்ள இக்காலத்தில் நாம் உண்டி சுருக்குவதை தவிர வேறு வழி இல்லை! இன்று “பேச்சு சுருக்கு என்ற புதுமொழிதேவை! இப்புது மொழியை தமிழ் நாட்டில் செயல் மூலம் நமக்குப் புகட்டிக் கொண்டிருப்பவர் கெய்த் தான்ஜி ஆவர். “ பேச்சைச் சுருக்கு செயல் பெருக்கு” என்பது அவருடைய மத்திரம். தலைவர்கள் எல்லோரும் ஏராளமாகப் பேசிக் கொண்டிருப்பதைக்கேட்டு சலித்துப் போன கெய்த்தான்ஜி இப்புதிய மந்திரத்தை தமது செயல் மூலம் சதாகாலமும் உணர் த்திக் கொண்டிருக்கிறார். தமிழ் நாட்டின் தலைசிறந்த சர்வோதய ஊழியரான அமெரிக்க நாட்டுப் பெரியார் கெய்த்தான்ஜி “ஏசு என் கண்களைத் திறந்தார். காந்திஜிஎனக்கு வழியைத் திறந்தார். நாம் எல்லோரும் ஒரே குடும்பம். நாம் அதிகம் பேசக் கூடாது கடினமாக உழைப்போம் என்று பேச்சை சுருக்கிக் கொண்டு 74 ஆவது யதிலும் மண்வெட்டியைக் கையில் பிடித்துக் கடின உழைப்பு உழைத்து வருகிறார் இதுதான் கெய்த்தான்ஜிவழி-இதுவே வினோபா வழியும். காந்திஜி வழியும்! ஏசுபக்தர்-காந்தித்தொண்டர் தமிழ் நாட்டின் தலை சிறந்த சர்வோதய ஊழியர் நம் மூத்த சகோதரர் கெய்த்தான் அவர்கள் உலக சுற்றுப் பயணத்தை மேற்கொண்டு இப்போது இலங்கைக்கு வருகை தந்துள்ளார். இது எங்கெல்லோருக்கும் மகிழ்ச்சிக்கூரியதாகும்.

டாக்டர் கெய்த்தான்ஜி அமெரிக்காவில் பிறந்தவர். இது திய மண்ணே புனிதமண். இங்கே தான் மடிவேன் என்பவா, தமிழ்நாட்டின் கலாசாரத் தலை நகரான மதுரைக்குச் சமீபமாயுள்ள வத்தலக் குண்டு என்னும் கிராமத்தில் ஆசிரமம் அமைத்து கிராமப் பணிபுரிந்து வரும் கெய்த்தான்ஜி எங்கெல்லோருக்கும் சிறந்த முன்மாதிரியான ஊழியராவார். இவர் நீண்ட காலம் மக்களுக்குச் சேவை செய்ய பிரார்த்திக்கிறோம்.

ஆதாரம்:- கிராமராஜ்யம்

சர்வோதய அச்சகம் உருவாகிறது

1964 மார்ச்சு மாதம் வடஇலங்கையில் வீசிய கொடிய புயலால் காந்தி நிலையம் பெரிதும் பாதிக்கப்பட்டது. இதனால், இங்குதங்கியிருந்த ஆதரவற்ற மாணவர்கள் மேலும் ஆதரவற்ற நிலைக்குள்ளாயினர் நிவாரணங்கோரி காந்தி சேவா சங்கம் பகிரங்க வேண்டுகோள் விடுத்த போது பலரும் முன்வந்து உதவி செய்தனர். இவர்களுள் அன்பர் சோம சரவணபவன் அவர்கள் குறிப்பிடத்தக்கவராவார். இவர் உடனடியாக பத்து ரூபா அனுப்பி வைத்ததோடு நின்றுவிடாது, 1965 ஆம் ஆண்டு (டிபு) யும் வரை மாதந்தோறும் ஐந்து ரூபா சம்பத்துத்தானம் வழங்கி வந்தார். இவரது நட்பு மேலும் வளர்ந்து வந்தது. எங்கள் சங்க வேலைத்திட்டங்கள் பற்றிக் கடிதம் மூலம் விளக்கினோம்.

ஒருநாள் எழுதிய கடிதத்தில், காந்தியம் பத்திரிகை பற்றிக் குறிப்பிட்டு அச்சகம் நிறுவுவது அவசியமென்றும் இதற்கு அன்பர்களின் ஆதரவை நாடுவதாகவும் தெரிவித்தோம்.

1966 ஆம் ஆண்டு ஜனவரிமாதம் தபாலில் 25 ரூபா கிடைத்தது. இத்தொகை மாதந்தோறும் கிடைக்குமென்ற கடிதமும் கூடவந்தது. இத்தொகையை அனுப்பி அச்சக நிதியை ஆரம்பித்தவர் திருசோம. சரவணபவன் அவர்களே தான் என்றால் நீங்கள் மகிழ்ச்சி அடைவீர்கள்! ஐந்து ஆண்டு களாக அச்சக நிதிக்கு 1500 ரூபா அன்பளிப்புச் செய்துள்ளார்.

அன்பர் திருசோம - சரவணபவன் அவர்களின் ஆதரவுடன் வளர்ந்து வரும் சர்வோதய அச்சகத்தில் ‘காந்தியம்’ பத்திரிகையாராகி வெளி வருகிற தென்பதை மகிழ்ச்சியுடன் தெரிவிக்கிறோம். சர்வோதய அச்சகத்திற்குரிய ஒருபகுதி எழுத்துக்களை மெய்கண்டான் அதிபர் திரு. நா. இரத்தினசபாபதி உதவினார். தமிழ் மொழியில் மாத்திரமன்றி, சிங்கள மொழியிலும் சர்வோதய அச்சகம் வளர்கிறது.

ஆங்கில மொழியிலும் இந்த அச்சகம் வளரும் காலம் அதிகதூரத்தில் இல்லை.

பேரன்பிற்குரிய சோம-சரவணபவன் அவர்களை நாம் இதுவரை நேரில் சந்திக்கச் சந்தர்ப்பம் ஏற்படவில்லை. அவரை நேரில் சந்தித்து எமது நன்றியைத் தெரிவிக்கும் நாளை ஆவலுடன் எதிர்பார்த்துக் கொண்டே இருக்கிறோம். திருவருளினால் விரைவில் கைகூடுமென நம்பிக்கை உண்டு.

சர்வோதய அச்சகம் பிறந்து குழந்தைப் பருவத்தில் தவழ்கிறது. பல உபகரணங்களும் வசதிகளும் தேவையாக உள்ளன. அச்சக உரிமையாளர்களும் பெருமக்களும் ஆதரவு தருவார்களானால் சர்வோதய அச்சகம் வெகு விரைவில் பூரண வளர்ச்சி பெற்று பயன் தரும் என்பதை பணிவுடன் தெரிவிக்கிறோம். எமது கனவை நினைவாக்கிய சோம சரவணபவன் அவர்களை வாழ்த்தி, அவரைப் போல்-புனித கைங்கரியத்தில் எல்லோரையும் ஈடுபட வேண்டி நிற்கிறோம்.

— சி. க. வேலாயுதபிள்ளை

சம்பத்துத் தானம்

சர்வோதய நிகேதனத்தில் இருக்கும் மாணவர்களின் செலவுக்காக (டிஸம்பர் மாதம்) சம்பத்துத் தானம் அளித்தவர்கள்.

ரூபா சதம்	
செல்வன், சஞ்சீவன் சிவலிங்கம்	
7, விவேகானந்த அலென்யூ	
கொழும்பு-6	5 00
திரு. எஸ். இரசையா	
45, விவேகானந்த வீதி	
கொழும்பு-6	2 00
திரு. ஆ. குணநாயகம்	
புகையிரதநிலைய வீதி	
கொழும்பு-6	10 00
திரு. சி. வன்னித்தம்பி	
தெமடட்கொட பிளேஸ்	
கொழும்பு-9	2 00
திருமதி. ம. குமாரசமி	
மல்வத்த அலென்யூ நுகேகொட	10 00

இலங்கையில் கதர் உற்பத்தி

சர்வோதய நற்சமுதாயதினை நிர்மாணம் செய்கதர் உற்பத்தி அவசியம். கதர் இன்றி சர்வோதய சமுதாயத்தை அமைக்க முடியாதென காந்தி அடிகள் வற்புறுத்தியுள்ளார். கையால் நூற்று, கையால் நெய்வது கதர். இது இந்திய நாட்டிற்கு மட்டுமல்ல உலகிலுள்ள சகல நாடுகளுக்கும் பொருந்தக்கூடியதென மகாத்மா வலியுறுத்தியுள்ளார்.

இலங்கையில் சர்வோதய சமுதாயப் புரட்சிக்காக உழைத்து வரும் காந்திசேவா சங்கம் கதர் உற்பத்தியின் அவசியத்தை உணர்ந்து இதற்கான முயற்சியில் ஈடுபட்டுள்ளது.

இரத்மலாணை - சர்வோதய நிகேதனம் கதர் பணிக்காகவே நிறுவப்பட்டுள்ளது. இங்கு பத்து சாதாரண இராட்டைகளும் மூன்று அம்பர் இராட்டைகளும் இந்தியாவிலிருந்து தருவிக்கப்பட்டுள்ளன.

கொழும்பு நாகிந்தாஸ் நிறுவனத்தைச் சேர்ந்த ஸ்ரீ அமிர்த் இரரட்டைடையில் நூல் நூற்கும் பயிற்சியை அளிக்கும் பணியை மேற்கொண்டுள்ளார். இவர் சிறுவயதிலிருந்தே சர்வோதய பணியில் ஈடுபட்டு கதர் உற்பத்திக்காக உழைத்து வருபவர். இவருடைய சேவை கிடைத்தது மகிழ்ச்சிக்குரியதாகும்.

கதர் உற்பத்திலீடுபட யார் வருவார்கள்? இது நீண்ட காலமாகக் கேட்கப்பட்டு வந்தவினா. விடைகாண முடியாத வினாவாக இருந்து வந்தது. ஆனால், காந்தி சேவா சங்கம் தொடர்ந்து முயன்று வந்ததின் பயனாக இப்பொழுது நூற்றுக்கணக்கான இளைஞர்கள் கதர் உற்பத்தியில் ஈடுபட முன்வந்துள்ளனர். இவர்கள் மூலம் இந்நாட்டில் கதர் இயக்கம் வேகமாகப்பரவி சர்வோதய நற்சமுதாயத்தினை நிர்மாணம் செய்ய முடியுமென நம்பிகை ஏற்பட்டுள்ளது.

தமிழ்நாடு சர்வோதய சங்கம் கதர் நிபுணரை இலங்கைக்கு அனுப்ப

உடன்பட்டுள்ளது. இங்கிருந்து செல்லும் கதர் ஊழியரிடம் எவ்வித கட்டணமும் அறவிடாது கதர்த்துறையில் இலவசப்பயிற்சி அளிக்கவும் விடப்பந்தெரிவித்துள்ளது.

இந்தியாவில் கதர்த்துறை நவீன முறையில் முன்னேறியுள்ளது. இதன் மூலம் இலட்சக்கணக்கான மக்களுக்குத் தொழில் வசதி ஏற்பட்டுள்ளது. ஆண்டு தோறும் கோடிக்கணக்கான ரூபாவிற்கு கதர் உற்பத்தியாகி விற்பனையாகிறது.

இலங்கையில் கதர் உற்பத்தி ஆரம்பமானதும் வேலையின்றி வாடும் பல்லாயிரக்கணக்கான மக்களுக்கு வேலைவசதி கிடைக்கும். துணிக்காக வெளிநாட்டுக்குச் செல்லும் பணமும் மீதப்படும். இப்பணத்தை வேறு அபிவிருத்தித் திட்டங்களுக்குச் செலவிடக் கூடிய வாய்ப்பும் ஏற்படும்.

கதர் வெறும் துணிமட்டுமல்ல. சர்வோதய இலட்சியத்தின் சின்னமும் ஆகும். சுரண்டலற்ற சமுதாயத்தை அமைப்பதற்கு, கிராமங்கள் சுபீட்சமடைவதற்கு இந்நாட்டில் கதர் உற்பத்தி அவசியமாகும். இதற்கு எல்லோரது ஒத்துழைப்பையும் காந்திசேவா சங்கம் பணிவுடன் நாற்கிறது.

இளைஞர்களே!

உங்களுக்குத் தொழில் இல்லையெ
கவலை ஏன்?

- ★ கமம்
- ★ நெசவு
- ★ தும்பு
- ★ அச்சு
- ★ தையல்
- ★ மர வேலை

ஆகிய துறைகளில் இலவசப் பயிற்சி அளிக்கிறோம்.

விபரங்களுக்கு:-

காந்தி நிலையம்

உருத்திரபுரம் (தபால்

அல்லது

சர்வோதய நிகேதனம்

இந்துக் கல்லூரிச் சதுக்கம்

இரத்மலாணை.

சர்வோதய நிகேதன கட்டட நிதி

இரத்மலாணை இந்துக் கல்லூரிச் சதுக்கத்திலுள்ள சர்வோதய நிகேதனத்தில் காந்தி நூற்றாண்டு ரூபகார்த்தமாகக் கட்டப்பட்டுவரும் கட்டடத்திற்கு நன்கொடை அளித்த அன்பர்கள்.

	ரூமா சதம்
ஏற்கனவேவருமானதொகை	7065 00
இந்திய தூதுவர் அலுவலகம்	2500 00
ஓர் அன்பர்	1000 00
எஸ். சின்னத்துரைசகோதரர்	
'கல்வி' கொம்பு-12	501 00
திரு. வீ' ஆர், வடிவேற்கரசன்	
சேர்; இரத்தினசோதி மாவத்த	
கொழும்பு	250 00

மொத்தம். 11,317 00

கொட்டடங்களை சேனையில் கள்ளு ஒழிந்தது

(இலங்கைத் தொழிலாளர் சங்கம்)

இந்த இயக்கத்தின் முழு மூச்சாக அலுவலகத்தில் பின்பி சர்வோதய இயக்கம் விடுவதாகச் சென்று விசாரணை செய்தனர். பொது மக்கள் தாங்களிடம் இருந்து இயக்கத்துக்கு கிடைத்த பெரும் ஆதரவாதமங்க முடிந்தது.

மகாத்மா காந்தியடிகள் அமரத்வது மடைந்த இந்த சர்வோதய தினத்தில் கொட்டடங்கு சேனையில் கள்ளுத் தவறணிகள் ஊடப்பட்ட செய்தி ஒரு சிறந்த வரப்பிரசாதமாக உள்ளது. இதில் ஈடுபட்டுழைத்த எல்லா தொண்டர்களுக்கும்தின்பின்பி சர்வோதயவாழ்த்துக்கள் உரியதாகும்.

இப்பத்திரிகை அகில இலங்கைக் காந்தி சேவா சங்கத்திற்காக உருத்திரபுரம் சி.க. வேலாயுதபிள்ளை அவர்களால் இரத்மலாணை காந்திசேவா சங்க சர்வோதய அச்சு உபகரணங்களின் உதவியுடன் கொழும்புகுமரன் அச்சுத்தில் அச்சிடப்பட்டது.